

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಸೋಮವಾರ ದಿನಾಂಕ ೨೨ನೇ ಜುಲೈ ೧೯೮೫ ಅಪರಾಧ ೩೧, ಶಕ ೧೯೦೭

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾವೇಶಗೊಂಡಿತು.

ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ ಅವರು) ಅಧ್ಯಕ್ಷ ಪೀಠವನ್ನಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿಮಾತಿನ ಉತ್ತರಗಳು

ರಾಜ್ಯದಲ್ಲಿರುವ ಕಂದಂ ಕೊರೆತೆಗಳ ಸಮಿತಿ.

ಶ್ರೀ ಶ್ರೀ ಜಿ. ರಾಜುಗೌಡ (ಹನೂರು).— ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ,

ಅ) ರಾಜ್ಯದಲ್ಲಿ ಸಾರ್ವಜನಿಕ ದೂರುಗಳ ಪರಿಶೀಲನಾ ಸಮಿತಿ ಯಾವಾಗ ಅಸ್ತಿತ್ವಕ್ಕೆ ಬಂದಿತು

ಆ) ಇದರಲ್ಲಿರುವ ಒಟ್ಟು ಸದಸ್ಯರ ಸಂಖ್ಯೆ ಎಷ್ಟು ಹಾಗೂ ಇದರ ಅಧ್ಯಕ್ಷರು ಯಾರು ?

ಇ) ಇದರ ಕಾರ್ಯ ವ್ಯಾಪ್ತಿ ಏನು ?

ಈ) ಇದುವರೆಗೆ ಬಂದಿರುವ ದೂರುಗಳಲ್ಲಿ ಎಷ್ಟನ್ನು ಇತ್ಯರ್ಥಗೊಳಿಸಲಾಗಿದೆ ?

ಶ್ರೀ ರಾಮಕೃಷ್ಣ ಹೆಗ್ಡೆ (ಮಂತ್ರಿಗಳು).—

ಅ) ಸಮಿತಿ ಇಲ್ಲ.

ಆ) 'ಆ' ದ ಉತ್ತರದ ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಸಾರ್ವಜನಿಕ ಕಂದಂ ಕೊರೆತೆಗಳನ್ನು ವ್ಯವಹರಿಸುವುದಕ್ಕಾಗಿ ಸರ್ಕಾರದ ಮಟ್ಟದಲ್ಲಿ ಸಿಬ್ಬಂದಿ ಮತ್ತು ಆಡಳಿತ ಸಂಸ್ಥಾಪನೆ ಇಲಾಖೆಯಲ್ಲಿ ಸಾರ್ವಜನಿಕ ದೂರು ವಿಚಾರಣೆ ವಿಭಾಗವನ್ನು ದಿನಾಂಕ ೧-೭-೧೯೮೩ ರಿಂದ ಸ್ಥಾಪಿಸಲಾಗಿದೆ. ಸಾರ್ವಜನಿಕರಿಂದ ಮನವಿಗಳನ್ನು ಸ್ವೀಕರಿಸುವ ಮತ್ತು ಅವುಗಳಿಗೆ ಸಂಬಂಧಪಟ್ಟ ಇಲಾಖೆಗಳಿಂದ ತೀವ್ರವಾಗಿ ಉತ್ತರವನ್ನು ತರಿಸುವ ಮತ್ತು ಅವುಗಳನ್ನು ವಿಳಂಬವಿಲ್ಲದೆ ಹಾಗೂ ಸಾರ್ವಜನಿಕರಿಗೆ ಅನಾನುಕೂಲ ಉಂಟಾಗದಂತೆ ವಿಲೇವಾರಿಮಾಡುವುದನ್ನು ಸಂಸ್ಥಿತಪಡಿಸಿ ಕೊಳ್ಳುವ ಪೂರ್ಣ ಜವಾಬ್ದಾರಿಯನ್ನು ಈ ವಿಭಾಗಕ್ಕೆ ವಹಿಸಿದೆ.

ಈ) ೩೬, ೧೬೬.

ಶ್ರೀ ಜಿ. ರಾಜುಗೌಡ.— ಮಾನ್ಯ ಅಧ್ಯಕ್ಷರೇ, ಆಡಳಿತದಲ್ಲಿ ಸಂಧಾರಣೆ ಮಾಡುವ ಸಲುವಾಗಿ ಮತ್ತು ಸಾರ್ವಜನಿಕರ ಕಂದಂಕೊರೆತೆಗಳನ್ನು ನಿವಾರಣೆ ಮಾಡುವ ಸಲುವಾಗಿ ಸರ್ಕಾರದವರು ಒಂದು ಸಮಿತಿಯನ್ನು ರಚನೆ ಮಾಡಲು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗ್ಡೆ.— ಮಾನ್ಯ ಅಧ್ಯಕ್ಷರೇ, ಆಡಳಿತವನ್ನು ಸಂಧಾರಣೆ ಮಾಡಲು ಮತ್ತು ಸಾರ್ವಜನಿಕರ ಕಂದಂ ಕೊರೆತೆಗಳನ್ನು ನಿವಾರಣೆ ಮಾಡಲು ಸಮಿತಿಯ ಅಗತ್ಯವಿಲ್ಲ. ಯಾವುದಾದರೊಂದು ನಿರ್ದಿಷ್ಟವಾದ ದೂರುಗಳು ಸರ್ಕಾರಕ್ಕೆ ಬಂದರೆ ಅವುಗಳ ಬಗ್ಗೆ

ಕ್ರಮ ತೆಗೆದುಕೊಳ್ಳಲು ಕೆಲವೊಂದು ಸಮಿತಿಗಳನ್ನು ರಚನೆ ಮಾಡಿರುವುದು ಕೂಡ ಇದೆ. ಆದರೆ ಪ್ರತಿ ನಿತ್ಯ ಬರತಕ್ಕಂಥ ದೂರುಗಳಿಗೆ ನಾವು ಸಮಿತಿಯನ್ನು ರಚನೆ ಮಾಡುವ ಅಗತ್ಯವಿಲ್ಲ. ಸಾಮಾನ್ಯವಾಗಿ ವೈಯಕ್ತಿಕವಾದ ದೂರುಗಳು ಬರುತ್ತವೆ, ಗಂಡ ಮತ್ತು ಹೆಂಡತಿಯರ ಜಗಳದ ದೂರುಗಳು ಬರುತ್ತವೆ. ಮತ್ತು ಕೆಲವರು ನಮಗೆ ಕೆಲಸ ಕೊಡಿಸಿಕೊಡಿ ಎಂದು ಬರುತ್ತಾರೆ. ಮತ್ತು ಕೆಲವರು ವರ್ಗಾ ವರ್ಗೆಯನ್ನು ಕುರಿತು ದೂರುಗಳನ್ನು ಕೊಡುತ್ತಾರೆ. ಇಂತಹ ದೂರುಗಳು ನಿವಾರಣೆ ಮಾಡುವುದಕ್ಕೆ ಸಮಿತಿಯ ಅಗತ್ಯವಿಲ್ಲವೆಂದು ಮಾನ್ಯ ಸದಸ್ಯರಿಗೆ ನಾನು ತಿಳಿಸಬಯಸುತ್ತೇನೆ. ಮತ್ತು ಸಾರ್ವಜನಿಕರಿಂದ ಬಂದಂಥ ದೂರುಗಳಿಗೆ ತೀವ್ರವಾದಂಥ ಕಾರ್ಯಕ್ರಮವನ್ನು ನಾವು ತೆಗೆದುಕೊಂಡಿದ್ದೇವೆ.

ಶ್ರೀ ಜಿ. ರಾಜಗೌಡ.— ಮಾನ್ಯ ಅಧ್ಯಕ್ಷರೇ ತಾಲ್ಲೂಕು ಮಟ್ಟದಲ್ಲಿ ಇಂಥ ಒಂದೊಂದು ಇಲಾಖೆಯನ್ನು ತೆರೆಯಲು ಸರ್ಕಾರ ಏನಾದರೂ ಯೋಚನೆ ಮಾಡುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ತಾಲ್ಲೂಕು ಮಟ್ಟದಲ್ಲಿ ಉಪ ವಿಭಾಗ ಮಟ್ಟದಲ್ಲಿ ಮತ್ತು ಜಿಲ್ಲಾ ಮಟ್ಟಗಳಲ್ಲಿ ಈಗಾಗಲೇ ಸಂಬಂಧಪಟ್ಟ ಅಧಿಕಾರಿಗಳು ನೋಡುತ್ತಿದ್ದಾರೆ. ಜಿಲ್ಲಾಮಟ್ಟದಲ್ಲಿ ಜಿಲ್ಲಾಧಿಕಾರಿಗಳು ಉಪ ವಿಭಾಗ ಮಟ್ಟದಲ್ಲಿ ಅಸಿಸ್ಟೆಂಟ್ ಕಮಿಷನರ್, ಮತ್ತು ತಾಲ್ಲೂಕು ಮಟ್ಟದಲ್ಲಿ ತಹಶೀಲ್ದಾರರವರು ಅಥವಾ ಬಿ. ಡಿ. ಒ. ರವರು ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುತ್ತಿದ್ದಾರೆ. ಈ ಮೂರು ಜನರನ್ನು ಸಾರ್ವಜನಿಕರು ಸಂದರ್ಶಿಸಲು ಒಂದು ವೇಳೆಯನ್ನು ನಿಗದಿಪಡಿಸಿ ಆ ವೇಳೆಯಲ್ಲಿ ಯಾವುದೇ ಅಪಾಯಿಂಟ್ ಮೆಂಟ್ ಆಡರ್ ತೆಗೆದುಕೊಳ್ಳದೆ ಅಧಿಕಾರಿಗಳನ್ನು ಕಾಣಬಹುದು. ಈ ಬಗ್ಗೆ ಸರ್ಕಾರದವರು ಒಂದು ಆಜ್ಞೆಯನ್ನು ಸಹ ಹೊರಡಿಸಿದೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳೇ ಮಾತನಾಡುತ್ತಾ ಹೇಳಿದರು ಸುಮಾರು 21 ಸಾವಿರ ಚಿಲ್ಲರೆ ದೂರುಗಳನ್ನು ಸರ್ಕಾರ ಇತ್ಯರ್ಥ ಮಾಡಿದೆ ಎಂದು ಇತ್ಯರ್ಥ ಎಂದರೆ ಅದರ ಅರ್ಥವೇನು ? ಪರಿಶೀಲನೆ ಮಾಡಲಾಗುತ್ತಿದೆ, ತೀವ್ರವಾಗಿ ಪರಿಶೀಲನೆ ಮಾಡಲಾಗುತ್ತಿದೆ ಎಂದು ಹೇಳುವುದು, ಅಥವಾ ನಿಜವಾಗಿಯೂ ಇತ್ಯರ್ಥ ಮಾಡುತ್ತಾರೆಯೇ ? ಆದರೆ ನಿಜವಾಗಿ ಇತ್ಯರ್ಥ ಮಾಡಿರುವ ಸಂಖ್ಯೆ ಎಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಸಾರ್ವಜನಿಕರು ಕೇಳತಕ್ಕಂಥ ವಿಚಾರಗಳಲ್ಲಿ ಕೆಲವೊಂದು ಸಮಸ್ಯೆಗಳನ್ನು ಸುಲಭವಾಗಿ ಬಿಡಿಸಬಹುದು. ಕೆಲವೊಂದು ಬಿಡಿಸಲು ಸಾಧ್ಯವಾಗದೆ ಇರಬಹುದು. ಸಮಸ್ಯೆಗಳನ್ನು ಬಿಡಿಸಲು ಸಾಧ್ಯವಾದರೆ ಸಾಧ್ಯವೆಂದು ಹೇಳುವುದು, ಇಲ್ಲವಾದರೆ ಕೊನೆಯದಾಗಿ ಈ ಸಮಸ್ಯೆಯನ್ನು ಬಿಡಿಸಲು ಸಾಧ್ಯವಿಲ್ಲವೆಂದು ಹೇಳುವುದು. ಇದಕ್ಕೆ ಇತ್ಯರ್ಥವೆಂದು ಹೇಳುತ್ತಾರೆ. ನಮಗೆ ಒಟ್ಟು ಬಂದಿರತಕ್ಕಂಥ ದೂರುಗಳು 9181 ರಿಂದ ಇದುವರೆವಿಗೂ ಸುಮಾರು ಒಂದೂವರೆ ಲಕ್ಷದಷ್ಟು ಈ ದೂರುಗಳಲ್ಲಿ ವೈಯಕ್ತಿಕ ದೂರುಗಳು ಸಹ ಸೇರಿವೆ. ಕೆಲವು ವರ್ಗಾ ವರ್ಗೆಯ ದೂರುಗಳು ಸೇರಿವೆ. ಮತ್ತು ಕೆಲಸ ಕೊಡಿಸಿ ಎನ್ನುತಕ್ಕಂಥ ದೂರುಗಳು ಸಹ ಸೇರಿವೆ. ಉದಾಹರಣೆಗೆ ಕೆಲಸ ಕೊಡಿಸಿ ಎಂದು ಕೇಳಿರತಕ್ಕಂಥ ದೂರುಗಳಿಗೆ ಅಷ್ಟು ಬೇಗ ಉತ್ತರ ಕೊಡಲು ಸಾಧ್ಯವಾಗುವುದಿಲ್ಲ. ಮತ್ತು ಜಾಗೃತಿಯಾಗಿ ಕೆಲಸ ದೂರಕೊಡಿಸಿ ಕೊಡಲು ಸಹ ಸಾಧ್ಯವಾಗುವುದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.— ಮಾನ್ಯ ಅಧ್ಯಕ್ಷರೇ, ಸಾರ್ವಜನಿಕರು ವೈಯಕ್ತಿಕವಾಗಿ ಸರ್ಕಾರಕ್ಕೆ ದೂರುಗಳನ್ನು ಕೊಡುವುದರ ಜೊತೆಗೆ ಈ ಸಾರ್ವಜನಿಕರ ಕುಂದಕೊರತೆಗಳ ವಿಭಾಗಕ್ಕೂ ಕೂಡ ಪತ್ರಗಳನ್ನು ಬರೆದು ಬರೆದು ಸಾರಣಿ ಪತ್ರಿಕೆಗಳ ವಾಚಕರ ವಾಣಿ ವಿಭಾಗಕ್ಕೆ ಪತ್ರಗಳನ್ನು ಬರೆಯುತ್ತಾರೆ. ಆ ಪತ್ರಗಳು ಪತ್ರಿಕೆಗಳಲ್ಲಿ ಪ್ರಕಟವಾಗುತ್ತವೆ. ಅಂಥ ಪತ್ರಗಳಿಗೆ ತಾವು ಏನಾದರೂ ಸೂಕ್ತ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳುತ್ತಿದ್ದೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಪತ್ರಿಕೆಗಳ ವಾಚಕರವಾಣಿ ವಿಭಾಗದಲ್ಲಿ ಮತ್ತು ಸಂಪಾದಕರ ಪುಟಗಳಲ್ಲಿ ಏನಾದರೂ ಸುದ್ದಿಗಳು ಬಂದರೆ ಅಯಾ ದಿವಸದ ಕುಂದುಕೊರತೆಗಳನ್ನು ನಿವಾರಣೆ ಮಾಡಲು ನಮ್ಮ ಕಚೇರಿಯಲ್ಲಿ ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳ ಜೊತೆಯಲ್ಲಿ ದೂರವಾಣಿ ಮುಖಾಂತರ ಸಂಪರ್ಕಿಸಿ ವಿಮ್ಬಾ ದೂರುಗಳನ್ನು ಇತ್ಯರ್ಥ ಮಾಡಿರುವುದು ಸಹ ಇದೆ. ಸಾಮಾನ್ಯವಾಗಿ ಸರ್ಕಾರಕ್ಕೆ ಸಂಬಂಧಪಟ್ಟಂತಹ ದೂರುಗಳನ್ನು ವ್ಯಾಪ್ತ ಇತ್ಯರ್ಥ ಮಾಡಲಾಗಿದೆ. ಮತ್ತು

ಬೆಳಿಗ್ಗೆ ೫-೩೦ ನಿಮಿಷಗಳಿಂದ ಅನೇಕ ಜನ ಸಾರ್ವಜನಿಕರು ಬಂದು ನನ್ನನ್ನು ಕಾಣುತ್ತಾರೆ. ಅಲ್ಲಿಗೆ ಬಂದಿರತಕ್ಕಂಥ ಪ್ರತಿಯೊಬ್ಬರು ಬಂದೊಂದು ಅರ್ಜಿಯನ್ನು ತೆಗೆದುಕೊಂಡು ಬಂದಿರುತ್ತಾರೆ. ಅವರು ತಂದಿರತಕ್ಕಂಥ ಅರ್ಜಿಗಳನ್ನು ತೆಗೆದುಕೊಂಡು ಆ ಬಗ್ಗೆ ಸೂಕ್ತ ಕ್ರಮವನ್ನು ಬಂದು ವಾರದಲ್ಲಿ ಅಥವಾ ಬಂದು ತಿಂಗಳಲ್ಲಿ ಇತ್ಯರ್ಥ ಮಾಡಿದ್ದೇವೆ. ಸಾರ್ವಜನಿಕರು ಬಹಳ ದೂರದಿಂದ ಬಂದಿರುತ್ತಾರೆ. ಅವರು ಬಂದಾಗ ಅವರಿಗೆ ಬಂದು ಸಮಾಧಾನದ ಉತ್ತರವನ್ನು ಹೇಳಿ ಕಳುಹಿಸಿದರೆ ಅವರಿಗೆ ಬಂದು ಸಮಾಧಾನ ಸಿಗುತ್ತದೆ. ಸಾಮಾನ್ಯವಾಗಿ ವರ್ಗಾವಣೆಯನ್ನು ಕುರಿತು ತುಂಬಾ ಅರ್ಜಿಗಳು ಬರುತ್ತವೆ. ಅವರಿಗೆಲ್ಲಾ ನಾನು ಹೇಳಿದ್ದೇನೆ. ತಕ್ಷಣಕ್ಕೆ ಆಗುವುದಿಲ್ಲ ಎಂದು ಜೂನ್‌ನಲ್ಲಿ ನಾವು ಈಗಾಗಲೇ ವರ್ಗಾವಣೆಯನ್ನು ಮಾಡಿದ್ದೇವೆ, ಮತ್ತು ಮಾಡುವುದಕ್ಕೆ ಆಗುವುದಿಲ್ಲ ಎಂದು ಸ್ಪಷ್ಟವಾಗಿ ಹೇಳಿ ಕಳುಹಿಸಿದ್ದೇನೆ. ಸಾಧ್ಯವಾದರೆ ಖುಲ್‌ನಲ್ಲಿ ಮಾಡಿಸೋಣ ಎಂದು ಕೆಲವರಿಗೆ ಹೇಳಿದ್ದೇನೆ.

ಶ್ರೀ ಆರ್. ವೆಂಕಟರಾಮಯ್ಯ (ಮುಳುಬಾಗಿಲ್).—ಮಾನ್ಯ ಅಧ್ಯಕ್ಷರೇ, ಸಾರ್ವಜನಿಕರು ನೀಡಿರುವ ದೂರುಗಳ ಬಗ್ಗೆ ನಾವು ಇಲ್ಲಿ ವಿಚಾರಿಸಿದರೆ, ಸಾಧಾರಣವಾಗಿ ಅದನ್ನು ಸಂಬಂಧಪಟ್ಟ ಡೆಪ್ಯುಟಿ ಕಮಿಷನರವರಿಗೆ ಕಳುಹಿಸಲಾಗಿದೆ ಮತ್ತು ಅಲ್ಲಿ ವಿಚಾರಿಸಿ ಎಂದು ಹೇಳಿ ಕಳುಹಿಸುತ್ತೀರಿ. ಬಂದು ವೇಳೆ ಅಲ್ಲಿಗೆ ಕ್ಲೋಸ್ ಆಗುತ್ತದೆಯೇ ಎಂದರೆ, ಡೆಪ್ಯುಟಿ ಕಮಿಷನರವರನ್ನು ವಿಚಾರಣೆ ಮಾಡಿದರೆ, ಅವರು ಅಸಿಸ್ಟೆಂಟ್ ಕಮಿಷನರಗೆ ಕಳುಹಿಸಿದ್ದೇವೆ, ಅಲ್ಲಿ ನೋಡಿ ಎಂದು ಹೇಳುತ್ತಾರೆ. ಅಸಿಸ್ಟೆಂಟ್ ಕಮಿಷನರವರನ್ನು ಕೇಳಿದರೆ, ಅವರು ತಹಶೀಲ್ದಾರರಿಗೆ ಕಳುಹಿಸಿದ್ದೇವೆ, ಅಲ್ಲಿ ನೋಡಿ ಎಂದು ಹೇಳುತ್ತಾರೆ. ಒಟ್ಟಿನಲ್ಲಿ ಇದು ಸರಿಯಾಗಿ ಇತ್ಯರ್ಥ ಆಗುವುದಿಲ್ಲ. ಇದರ ಬಗ್ಗೆ ಫಾಲೋ ಅಪ್ ಏನಾದರೂ ಇದೆಯೇ? ಸುಮ್ಮನೆ ಡಿ.ಸಿ.ಗೆ ಕಳುಹಿಸುವುದು, ಅವರು ಅಸಿಸ್ಟೆಂಟ್ ಕಮಿಷನರಗೆ ಕಳುಹಿಸುವುದು, ಮತ್ತು ಅವರು ತಹಶೀಲ್ದಾರರಿಗೆ ಕಳುಹಿಸುವುದು ಆಗುತ್ತದೆ. ಇದರ ಮೇಲೆ ಫಾಲೋ ಅಪ್ ಆಕ್ಷನ್ ತೆಗೆದುಕೊಳ್ಳುವ ಬಗ್ಗೆ ಏನಾದರೂ ಯೋಚನೆ ಮಾಡುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಸ್ವಾಮಿ, ಕೆಲವು ವಿಚಾರದಲ್ಲಿ ನಾವು ಡೆಪ್ಯುಟಿ ಕಮಿಷನರವರಿಗೆ ಕಳುಹಿಸಲೇ ಬೇಕಾಗುತ್ತದೆ. ಜಮೀನಿನ ವಿಚಾರದಲ್ಲಿ ಜಗಳ ಇರುತ್ತದೆ ಎಂದು ಇಟ್ಟುಕೊಳ್ಳಿ, ಅದು ನಮಗೆ ಗೊತ್ತಾಗುವುದಿಲ್ಲ. ಟೆಲಿಫೋನ್‌ನಲ್ಲಿ ಅವರನ್ನು ಸಂಪರ್ಕ ಮಾಡಿದರೂ ಸಹ, ಇದು ಅವರಿಗೂ ಗೊತ್ತಿರುವುದಿಲ್ಲ. ಅದರಿಂದ ಅಂಥ ಅರ್ಜಿಗಳನ್ನು ಡೆಪ್ಯುಟಿ ಕಮಿಷನರಗೆ ಅಥವಾ ಅಸಿಸ್ಟೆಂಟ್ ಕಮಿಷನರಗೆ ಕಳುಹಿಸಬೇಕಾಗುತ್ತದೆ. ಆಮೇಲೆ ಅವರು ಕಾಯಿದೆ ಪ್ರಕಾರವಾಗಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತಾರೆ. ಆದರೆ ಇದು ಅಷ್ಟಕ್ಕೇ ಮುಗಿಯಲಿಲ್ಲ. ಆಯಾ ಕೇಸ್‌ಗಳ ಸ್ವರೂಪವನ್ನು ನೋಡಿ, ಬಂದು ವಾರದಲ್ಲಿ, ಹದಿನೈದು ದಿವಸದಲ್ಲಿ, ಮೂರು ವಾರದಲ್ಲಿ, ಅದಕ್ಕೆ ಉತ್ತರ ಬರಬೇಕೆಂದು ಹೇಳಿ ನಾವು ಬಂದು ಪಟ್ಟಿ ಬರೆದು ಕಳುಹಿಸುತ್ತೇವೆ. ಆದರೆ ಮಾನಿಟರಿಂಗ್ ನಮ್ಮ ಅಫೀಸ್‌ನಲ್ಲಿ ಆಗುತ್ತದೆ. ಇನ್ನೂ ಕೆಲವು ವಿಚಾರಗಳಲ್ಲಿ ಅಂದರೆ ಒಬ್ಬ ಹರಿಜನ ವ್ಯಕ್ತಿಯ ಮೇಲೆ ಅತ್ಯಾಚಾರ ಆಗಿದೆ ಎಂದು ದೂರು ಬಂತು, ಅವನು ಅದನ್ನು ನಾವು ಮಾಮೂಲಿನಂತೆ ಡೆಪ್ಯುಟಿ ಕಮಿಷನರವರಿಗೆ ಕಳುಹಿಸುವುದಿಲ್ಲ. ನಾವು ಡೆಪ್ಯುಟಿ ಕಮಿಷನರವರನ್ನಾಗಲೀ, ಅಥವಾ ಅಲ್ಲಿರತಕ್ಕಂಥ ಬೇರೆ ಅಧಿಕಾರಿಗಳನ್ನಾಗಲೀ, ನೇರವಾಗಿ ಟೆಲಿಫೋನ್ ಮಂಟ್ರಾಕರ್ ಕೇಳುತ್ತೇವೆ. ಇಂತಹದರ ಬಗ್ಗೆ ದೂರು ಬಂದಿದೆ, ಕೂಡಲೇ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇವೆ. ಅದುದರಿಂದ ನಾವು ಮೈಪುರತು ಕೊಡುವುದಿಲ್ಲ. ಅದರ ಬಗ್ಗೆ ಮರು ಪರಿಶೀಲನೆ ನಡೆಯುತ್ತದೆ.

ಶಿವಮೊಗ್ಗ ನಗರದಲ್ಲಿ ಈಜುವ ಕೊಳವನ್ನು ನಿರ್ಮಿಸುವುದು

೩೮ ಶ್ರೀ ಕೆ.ಹೆಚ್. ಶ್ರೀನಿವಾಸ್ (ಶಿವಮೊಗ್ಗ) ಮಾನ್ಯ ವಾರ್ತಾ ಯಂವಜನ ಸೇವೆಗಳು ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.

೧. ಶಿವಮೊಗ್ಗದಲ್ಲಿ ಈಜುಕೊಳ ನಿರ್ಮಿಸುವ ವಿಷಯದಲ್ಲೆ ಅಲ್ಲಿನ ಜನರಿಗೆ ಇರುವ ಆಸಕ್ತಿ ಮತ್ತು ಬೇಡಿಕೆ ಸರ್ಕಾರಕ್ಕೆ ತಿಳಿದಿದೆಯೇ?

೨. ಶಿವಮೊಗ್ಗದಲ್ಲಿ ಈಜುಕೊಳ ನಿರ್ಮಿಸುವ ವಿಷಯದಲ್ಲಿ ಸರ್ಕಾರದ ಒಪ್ಪಿಗೆ ದೊರೆತಿರುವುದು ಹಾಗೂ ಸರ್ಕಾರವು ಈ ಉದ್ದೇಶಕ್ಕಾಗಿ ಒಂದು ಲಕ್ಷ ರೂ. ಧನಸಹಾಯ ಮಂಜೂರು ಮಾಡಿರುವುದು ನಿಜ ಸಂಗತಿಯಲ್ಲವೇ?